

॥ అథ శ్రీగరుడ పురోజాంతర్గత శ్రీ విష్ణుధర్మోఽఖ్య విద్యోస్తోత్రమ్ ॥

ఆత్మానం పరమం ధ్యాయేత్ శేషం యచ్ఛక్తిభిర్యుతం ।  
మమ రక్షాం హరిః కుర్యాత్ మత్యుమూర్తిర్జలేఽవతు ॥ 01 ॥

త్రివిక్రమస్తథాకాశే స్థలే రక్షతు వామనః ।  
అటవ్యాం నరసింహస్తు రామో రక్షతు పర్వతే ॥ 02 ॥

భూమౌ రక్షతు వారాహౌ వ్యోమ్ని నారాయణోఽవతు ।  
కర్మబంధాచ్చ కపిలః దత్తో రోగాచ్చ రక్షతు ॥ 03 ॥

హయగ్రీవో దేవతాభ్యః కుమారో మకరధ్వజాత్ ।  
నారదోఽన్యార్చనాద్దేవః కూర్మో వై నైర్యతే సదా ॥ 04 ॥

ధన్వంతరీశ్చాపథ్యాచ్చ నాగః క్రోధవశాత్కిల ।  
యజ్ఞో రోగాత్సమస్తాచ్చ వ్యాసోఽజ్ఞానాచ్చ రక్షతు ॥ 05 ॥

బుద్ధః పాషండసంఘాతాత్ కల్కి రక్షతు కల్మషాత్ ।  
పాయాన్మధ్యందినే విష్ణుః ప్రాతర్నారాయణోఽవతు ॥ 06 ॥

మధుహా చాపరాహ్నే చ సాయం రక్షతు మాధవః ।  
హృషీకేశః ప్రదోషేఽన్యాత్ ప్రత్యూషేఽన్యాజ్జనార్దనః ॥ 07 ॥

శ్రీధరోఽన్యాదర్ధరాత్రే పద్మనాభో నిశీధకే ।  
చక్రకౌమోదకీబాణా ఘ్నంతు శత్రూంశ్చ రాక్షసాన్ ॥ 08 ॥

శంఖః పద్మం చ శత్రుభ్యః శార్ఙ్గం వై గరుడస్తథా ।  
బుద్ధింద్రియమనః ప్రాణాన్ పాంతు పార్శ్వవిభూషణః ॥ 09 ॥

శేషః సర్వస్వరూపశ్చ సదా సర్వత్ర పాతు మాం ।  
విదిక్షు దిక్షు చ సదా నారసింహశ్చ రక్షతు ॥ 10 ॥

ఏతద్ధారయమాణశ్చ యం యం పశ్యతి చక్షుషా ।  
స వశీ స్యాద్విపాస్మా చ రోగముక్తో దివం వ్రజేత్ ॥ 11 ॥

॥ ఇతి శ్రీనారాయణే మహాపురాణే ఆచారకాండే విష్ణుధర్మోఽఖ్య విద్యోస్తోత్రమ్ సంపూర్ణమ్ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావతే ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

ॐ ॐ ॐ ॐ ॐ

ॐ ॐ ॐ

ॐ